

மீனம்பாக்கம்-கேளம்பாக்கம் வரை மெட்ரோ ரயில் திட்டப்பணிகள்: விரைந்து செயல்படுத்த தமிழக முதல்வர் அறிவுறுத்தல்

சென்னை, ஜூலை 14: சென்னை மெட்ரோ ரயில் திட்டத்தின் முதல் கட்ட நீட்டிப்பில் அறிவிக்கப்பட்ட மீனம்பாக்கம் முதல் கேளம்பாக்கம் வரையிலான வழித்தடப் பணிகள், தாம்பரம் முதல் வேளச்சேரி வரையிலான வழித்தடப் பணிகள் ஆகியவற்றை விரைந்து செயல்படுத்த தமிழக முதல்வர் மு.க.ஸ்டாலின் அறிவுறுத்தினார்.

தமிழக அரசின் சிறப்பு முயற்சிகள் துறையின் கீழ் இயங்கும் சென்னை மெட்ரோ ரயில் திட்டங்கள் குறித்தும், அதன் செயல்பாடுகள் குறித்தும் ஆலோசனை கூட்டம் சென்னை தலைமைச் செயலகத்தில் புதன்கிழமை நடைபெற்றது. இந்த கூட்டத்துக்கு தமிழக முதல்வர் மு.க.ஸ்டாலின் தலைமை வகித்தார்.

ஆய்வுக்கூட்டத்தில், உலக தரத்துக்கு இணையான பாதுகாப்புடன் விரைவாகப் பயணிக்கக்கூடிய வகையில் உள்ள சென்னை மெட்ரோ ரயில் திட்டத்தில் முதல் கட்டம் மற்றும் அதன் நீட்டிப்பு பணிகள் இதுவரை அனைத்தும் முடிக்கப்பட்டுள்ளன. தற்போது, இது சென்னை பெருநகர மக்களின் பயன்பாட்டில் உள்ளது. இது குறித்து தமிழக முதல்வர் மு.க.ஸ்டாலின் ஆலோசனை நடத்தினார். மேலும், மெட்ரோ ரயில் திட்டத்தின் இரண்டாம் கட்டத்தில் மேற்கொள்ளப்பட வேண்டிய பணிகள் குறித்தும் ஆய்வு செய்தார்.



மெட்ரோ ரயில் 2-ஆம் கட்ட திட்டப்பணி குறித்து சென்னை தலைமைச் செயலகத்தில் முதல்வர் மு.க.ஸ்டாலினை புதன்கிழமை சந்தித்து பேசிய மெட்ரோ ரயில் நிறுவன மேலாண்மை இயக்குநர் பிரதீப் யாதவ் உள்ளிட்ட அதிகாரிகள்.

இந்தப்பணிகளை விரைந்து முடித்துப் பொதுமக்கள் பயன்பாட்டுக்கு கொண்டுவர வேண்டும் என்று தமிழக முதல்வர் அறிவுறுத்தினார்.

சென்னை மெட்ரோ ரயில் திட்டத்

தின் முதல் கட்ட நீட்டிப்பில் அறிவிக்கப்பட்ட மீனம்பாக்கம் முதல் கேளம்பாக்கம் வரையிலான வழித்தடம் மற்றும் தாம்பரம் முதல் வேளச்சேரி வரையிலான வழித்தடப் பணிகள் விரைந்து செயல்படுத்த தமிழக முதல்வர் அறிவுறுத்தினார். மேலும், சென்னை மெட்ரோ ரயில் திட்டத்தின் இரண்டாம் கட்டப் பணிகள் குறித்தும் முதல்வர் ஆய்வு செய்தார்.

இந்தக்கூட்டத்தில், தலைமைச் செயலாளர் வெ.இரையன்பு, நிதித்துறைக் கூடுதல் தலைமைச்செயலாளர் ச.கிருஷ்ணன், சிறப்பு முயற்சிகள் துறையின் கூடுதல் தலைமைச் செயலாளர் விபு நய்யர், சென்னை மெட்ரோ ரயில் நிறுவனத்தின் மேலாண்மை இயக்குநர் பிரதீப் யாதவ் என்பட பல்வேறு அதிகாரிகள் கலந்து கொண்டனர்.